

മാലോം സെന്റ് ജോർജ്ജ് പള്ളിയെ ഫൊറോനാപള്ളിയായി പ്രഖ്യാപിച്ചു കൊണ്ടുള്ള കല്പന

മാലോം സെന്റ് ജോർജ്ജ് പള്ളിയുടെ ബഹുമാനപ്പെട്ട വികാരിയച്ചനും കൊച്ചച്ചനും ദൈവജനത്തിനും നമ്മുടെ കർത്താവീശോമിശിഹായിൽ കൃപയും ആശീർവാദവും

വെള്ളരിക്കുണ്ട് ഫൊറോനയിലെ വിശ്വാസികളുടെ അജപാലനശുശ്രൂഷ കൂടുതൽ ഫലപ്രദമാക്കുന്നതിനായി വിവിധ കാനോനികസമിതികളിൽ ആലോചിച്ചതിന്റെ വെളിച്ചത്തിൽ ദൈവകൃപയാലും തിരുസഭയുടെ നിയോഗത്താലും എന്നിൽ നിക്ഷിപ്തമായിരിക്കുന്ന അജപാലനാധികാരം ഉപയോഗിച്ച് മാലോം സെന്റ് ജോർജ്ജ് ഇടവക കേന്ദ്രമാക്കി പുതുതായി 'മാലോം ഫൊറോന' രൂപീകരിക്കുന്നു. മാലോം, കൊന്നക്കാട്, പറമ്പ, ചുള്ളി, നാട്ടക്കൽ, പുഞ്ച, അതിരുമാവ് എന്നീ ഇടവകകളും ആനമഞ്ഞൾ, ദർഘാസ് (അമലഗിരി), മാലോം ടൗൺ, അത്തിയടുക്കം, വട്ടക്കയം എന്നീ കുരിശുപള്ളികളും പുതുതായി രൂപപ്പെടുന്ന മാലോം ഫൊറോനയിൽ ഉൾപ്പെടുന്നതായിരിക്കും. തലശ്ശേരി അതിരൂപതാ കുടുംബത്തോട് ചേർന്നുനിന്നുകൊണ്ട് ആ പ്രദേശത്തു വസിക്കുന്ന വിശ്വാസികളുടെ സമൂഹത്തിന് നേതൃത്വം നൽകുവാനും, സമൂഹത്തിൽ സുവിശേഷസാക്ഷ്യം വഹിക്കുവാനും ഈശോമിശിഹായിൽ ഐക്യപ്പെട്ട സ്നേഹകൂട്ടായ്മയായി മുന്നേറുവാനും മാലോം ഫൊറോനയ്ക്ക് സാധിക്കട്ടെ.

മാലോം ഫൊറോനയുടെ പ്രഥമ വികാരിയായി ഇപ്പോൾ മാലോം സെന്റ് ജോർജ്ജ് പള്ളിയുടെ വികാരിയായി സേവനം ചെയ്യുന്ന ബഹുമാനപ്പെട്ട വാരണത്ത് ജോസഫ് അച്ചനെ ഇതിനാൽ നിയമിക്കുന്നു.


ഫൊറോനാ വൈദികസമ്മേളനം വിളിച്ചുകൂട്ടി ഫൊറോന കൗൺസിൽ രൂപീകരിക്കുവാൻ ആവശ്യമായ നടപടികൾ സ്വീകരിക്കണമെന്നും നമ്മുടെ അതിരൂപതയുടെ പ്രത്യേക നിയമവും പാരമ്പര്യവും അനുസരിച്ച് ആവശ്യമായ ഇതര ഫൊറോനാ സംവിധാനങ്ങൾ സജ്ജീകരിക്കണമെന്നും ഇതിനാൽ അറിയിക്കുന്നു. പുതിയ ഫൊറോനാ പള്ളിയുടെ ബഹുമാനപ്പെട്ട വികാരിയച്ചനും കൊച്ചച്ചനും വിശ്വാസികൾക്കും ദൈവാനുഗ്രഹം സമൃദ്ധമായി ഉണ്ടാകട്ടെയെന്ന് പ്രാർത്ഥിക്കുകയും നിങ്ങൾ ഏവരെയും ഞാൻ പിതാവിന്റെയും + പുത്രന്റെയും + പരിശുദ്ധാത്മാവിന്റെയും നാമത്തിൽ ആശീർവദിക്കുകയും ചെയ്യുന്നു.

ഈ കല്പന യോഗപുസ്തകത്തിൽ പകർത്തി ബഹുമാനപ്പെട്ട വികാരിയച്ചൻ കൈയ്യൊപ്പ് രേഖപ്പെടുത്തേണ്ടതാണ്.

2022 ഡിസംബർ 31 ന് തലശ്ശേരി അതിരൂപതാ സ്ഥാപകദിനത്തിൽ അതിരൂപതാ കാര്യാലയത്തിൽ നിന്നും നല്കപ്പെട്ടത്.



ഫാ. ജോസഫ് മുട്ടത്തുകുന്നേൽ
ചാൻസലർ



മാർ ജോസഫ് പാംപ്ലാനി
തലശ്ശേരി അതിരൂപതയുടെ
മെത്രാപ്പോലീത്ത